

प्रधानमंत्री आवास योजना(शहरी) अंतर्गत केंद्र
शासनाकडून प्राप्त झालेला केंद्र हिश्याच्या
निधीशी (Other than SC/ST Component)
समरूप राज्य हिश्याचा निधी वितरीत
करण्याबाबत.

महाराष्ट्र शासन
गृहनिर्माण विभाग
शासन निर्णय क्रमांक : प्रआयो-२०२४/प्र.क्र.३६/गृनिधो-२
मंत्रालय, मुंबई-४०० ०३२.
दिनांक : २९ फेब्रुवारी, २०२४

वाचा :- गृहनिर्माण व शहरी व्यवहार मंत्रालय, केंद्र शासन यांचे मंजूरी आदेश क्रमांक :

१. N-11012/60/2022-HFA-IV-UD (C.No.9142243). Dt. 27.02.2024
 2. N-11012/12/2024-HFA-IV-MoHUA (C.No.9171247). Dt. 27.02.2024
 3. N-11012/6/2024-HFA-IV- MoHUA (C.No.9171348). Dt. 27.02.2024
 4. N-11012/4/2024-HFA-IV- MoHUA (C.No.9171160). Dt. 27.02.2024
 5. N-11012/30/2022-HFA-IV-UD (C.No.9126555). Dt. 27.02.2024
६. गृहनिर्माण विभाग शासन निर्णय क्रमांक : प्रआयो-२०२४/प्र.क्र.३६/गृनिधो-२,
दिनांक २६.०२.२०२४

प्रस्तावना :

केंद्र शासनाच्या वाचा येथील अ.क्र.१ ते ५ येथील आदेशान्वये, वित्तीय वर्ष सन २०२३-२४ मध्ये प्रधानमंत्री आवास योजना (शहरी) अंतर्गत एकूण रुपये १०३७.७६३६ कोटी इतका केंद्र हिश्याचा निधी (Other than SC/ST Component) मंजूर करण्यात आला आहे. त्याच्या समरूप राज्य हिश्याचा रुपये ६९१.८४२४ कोटी इतका निधी संबंधित अंमलबजावणी यंत्रणांना वितरीत करण्याकरीता महाराष्ट्र गृहनिर्माण व क्षेत्रविकास प्राधिकरणास (SNA) वितरीत करावयाचा आहे.

यापुर्वी रुपये १३६.९४८० कोटी इतका राज्य हिश्याचा निधी दिनांक ०७.११.२०२३ रोजी SNA खात्यामध्ये जमा न होता म्हाडा प्राधिकरणाच्या खात्यामध्ये जमा झाला व दुसऱ्या दिवशी म्हणजे दिनांक ०८.११.२०२३ रोजी SNA प्रणालीवर मॅप असलेल्या बँक खात्यात जमा करण्यात आला. तथापि, सदरहू निधी थेट कोषागारामार्फत SNA खात्यात जमा न झाल्याने PFMS प्रणाली मधील रिअल टाइम फंड स्थितीमध्ये प्रतिबिंबित होत नव्हता. त्यामुळे PFMS प्रणालीत दिसून येत असलेली राज्य हिश्याच्या निधीची रुपये १३६.९४८० कोटी इतकी तुट भरून काढण्यासाठी केंद्र हिश्याचा निधी संदर्भित क्र.६ येथील दिनांक २६.०२.२०२४ च्या शासन निर्णयान्वये आगाऊ वितरीत करण्यात आला होता. सदर निधी समायोजित करून रुपये ५५४.८९४४ कोटी इतका निधी वितरीत करण्याची बाब शासनाच्या विचाराधीन होती.

शासन निर्णय :

प्रधानमंत्री आवास योजना (शहरी) अंतर्गत केंद्र शासनाच्या वाचा अ.क्र.१ ते ५ येथील आदेशान्वये एकूण रुपये १०३७.७६३६ कोटी इतका केंद्र हिश्याचा निधी (Other than SC/ST Component) मंजूर करण्यात आला आहे. त्याच्या समरूप राज्य हिश्याचा रुपये ६९१.८४२४ कोटी इतका निधी वितरीत करावयाचा आहे. तथापि, संदर्भित क्र. क्र.६ येथील दिनांक २६.०२.२०२४ च्या शासन निर्णयान्वये रुपये १३६.९४८० कोटी इतका राज्य हिश्याचा निधी म्हाडा प्राधिकरणास आगाऊ वितरीत करण्यात आला आहे. सदर निधी समायोजित करून रुपये ५५४.८९४४ कोटी (अक्षरी रुपये पाचशे चौपन्न कोटी एकोणनव्वद लक्ष चव्वेचाळीस हजार फक्त) इतका निधी सदर आदेशात नमूद केलेल्या प्रकल्पांसाठी संबंधित अंमलबजावणी यंत्रणांना वितरीत करण्याकरीता महाराष्ट्र गृहनिर्माण व क्षेत्रविकास प्राधिकरणास (SNA) वितरीत करण्यास यान्वये मंजूरी देण्यात येत आहे.

२. सदर निधी कोषागारामार्फत थेट SNA खात्यात जमा होईल, याची म्हाडा प्राधिकरणाने खातरजमा करावी.
३. उपरोक्त वितरीत निधी रुपये ५५४.८९४४ कोटी व संदर्भिय क्र.६ येथील आदेशान्वये वितरीत करण्यात आलेला रुपये १३६.९४८० कोटी असा एकूण रुपये ६९१.८४२४ कोटी इतका निधी संदर्भिय क्रं. १ ते ५ येथील केंद्र शासनाच्या आदेशात नमूद केलेल्या प्रकल्पांसाठी वितरीत होईल, याची म्हाडा प्राधिकरणाने खातरजमा करावी.
४. सदर निधी, मागणी क्र. क्यू-३, मुख्य लेखाशीर्ष २२१६, गृहनिर्माण, ३१, सहायक अनुदाने (वेतनेतर) (०८) (०२) सर्वासाठी गृहनिर्माण अंमलबजावणी यंत्रणांना अनुदाने (प्र.म.आ.यो.) (राज्य हिस्सा ४० टक्के) (कार्यक्रम) ३१, सहायक अनुदाने (वेतनेतर) लेखाशीर्ष २२१६३००७ अंतर्गत वितरीत करण्यात येत आहे.
५. सदर निधी वित्त नियंत्रक, महाराष्ट्र गृहनिर्माण व क्षेत्रविकास प्राधिकरण, मुंबई यांच्या स्वाक्षरीने अधिदान व लेखा कार्यालय, मुंबई येथून आहरित करण्यात यावा. तसेच सदर निधी ज्या प्रयोजनाकरीता मंजूर करण्यात आलेला आहे, त्याच प्रयोजनाकरीता खर्च करण्यात यावा.
६. प्रस्तुत प्रकरणी आहरण व संवितरण अधिकारी आणि नियंत्रक अधिकारी, वित्त नियंत्रक, महाराष्ट्र गृहनिर्माण व क्षेत्रविकास प्राधिकरण हे राहतील.
७. हे आदेश वित्त विभागाच्या क्रमांक : संकीर्ण १०१८/प्र.क्र.४६/अर्थोपाय, दिनांक ०५.१२.२०२३ च्या परिपत्रकातील सुचनेनुसार तसेच वित्त विभाग अर्थोपाय यांच्या शीट नं.४२, दिनांक २९.०२.२०२४ अन्वये केंद्र हिश्याचा निधी राज्याच्या एकत्रित निधीत जमा झाल्याचे कळविल्यानुसार निर्गमित करण्यात येत आहेत.
८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२४०२२९१६१४१६०९०९ असा आहे. हा शासन निर्णय डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(राजु अंबाडेकर)

कार्यासन अधिकारी, महाराष्ट्र शासन

प्रत :

१. उपाध्यक्ष तथा मुख्य कार्यकारी अधिकारी, महाराष्ट्र गृहनिर्माण व क्षेत्रविकास प्राधिकरण, गृहनिर्माण, वांद्रे पूर्व, मुंबई- ५१.
२. प्रधान सचिव (नवि-२), नगर विकास विभाग, मंत्रालय, मुंबई-३२.
३. आयुक्त आणि संचालक, नगरपरिषद प्रशासन संचालनालय, सी.बी.डी. बेलापूर, नवी मुंबई.
४. महालेखापाल, महाराष्ट्र- १/२ (लेखापरीक्षा / लेखा व अनुज्ञेयता), मुंबई नागपूर.
५. वित्त नियंत्रक, महाराष्ट्र गृहनिर्माण व क्षेत्रविकास प्राधिकरण, गृहनिर्माण भवन, वांद्रे (पूर्व), मुंबई-५१.
६. सर्व आयुक्त, महानगरपालिका / मुख्याधिकारी, नगरपालिका,
७. सर्व कोषागार अधिकारी.
८. उपसचिव (व्यय-३) वित्त विभाग, मंत्रालय, मुंबई-३२.
९. सह संचालक, लेखा व कोषागारे कॉम्प्युटर सेल, नवीन प्रसासन भवन, ५वा मजला, मंत्रालय, मुंबई.
१०. कार्यासन अधिकारी, अर्थ व लेखा, गृहनिर्माण विभाग, मंत्रालय, मुंबई-३२.
११. निवडनस्ती/गृनियो-२ कार्यासन, गृहनिर्माण विभाग, मंत्रालय, मुंबई-३२